

فلاح انسانیت۔ سیرت طیبہ کی روشنی میں

سید عزیز الرحمن

نائب مدیر شماہی "السرۃ" عالمی کراچی

اسلام کو دین فطرت کہا جاتا ہے یہ اسے کسی انسان کی جانب سے دیا ہوا قب نہیں ہے خود
قرآن کریم اسے دین فطرت کہتا ہے۔ ارشاد باری تعالیٰ ہے:

"فَاقِمْ وَجْهَكَ لِلَّذِينَ حَنِيفُا طِ فِطْرَتَ اللَّهِ الَّتِي فَطَرَ النَّاسَ عَلَيْهَا طِ لَا تَبْدِيلَ
لِخَلْقِ اللَّهِ طِ ذَلِكَ الدِّينُ الْقَيْمُ وَلَكِنَّ أَكْثَرَ النَّاسِ لَا يَعْلَمُونَ" (۱)

(پس (اے نبی ﷺ) آپ یکسو ہو کر اپنارخ ای دین حنیف (دین اسلام) کی جانب
کر لیں (یعنی) اللہ کی فطرت کی طرف، جس پر اس نے لوگوں کو پیدا کیا، اللہ کی تخلیق میں کوئی
تبديل نہیں ہو سکتی، یہی سیدھا دین ہے، لیکن اکثر لوگ اس (حقیقت) سے واقف نہیں)

اسلام یہ بھی کہتا ہے کہ دنیا میں آنے والا ہر بچہ فطرت پر ہی پیدا ہوتا ہے، اور بعد میں اس میں
بیدا ہونے والی تبدیلیوں کا تعلق انسانوں سے ہوتا ہے۔ حضرت ابو ہریرہؓ سے روایت ہے کہ رسول
صلی اللہ علیہ وسلم نے فرمایا:

"کل مولود یولد علی الفطرة، فابوہ یہودانہ او بنصرانہ" (۲)

(ہر نو مولود فطرت پر ہی پیدا ہوتا ہے، پس اس کے والدین اسے یہودی یا نصرانی بناتے ہیں)
لہذا اگر انسانیت کی فلاح و کامرانی کیلئے کوئی نظام قابل قبول اور قبل عمل ہوگا تو صرف وہی
نظام ہوگا جو اسلام پیش کرے گا اور جو تعلیمات نبوی ﷺ سے ماخوذ و مرتبط ہوگا۔ حقیقت یہ ہے کہ
اسلام کے پیش کردہ نظام حیات کی جامعیت اور عملی طور پر سب سے زیادہ مؤثر ہونے میں کسی انصاف
پسند شخص کو کلام نہیں ہو سکتا، کیونکہ اس نظام کا تعلق ایسی ذات سے ہے جو انسان کی خالق بھی ہے اور اس
کی فطرت کے خلاف کے خلاف سے واقف بھی، اس کے علاوہ باقی جو نظام بھی ہوں اس کی تمام خوبیوں سے قطع
نظر اس کا ایک یہ پہلو ہی اسے ناقابل اعتبار ثابت کرنے کیلئے کافی ہے کہ وہ انسان کا خود ساختہ ہے۔ سو
اس کا خدا تعالیٰ کے عطا فرمودہ نظام سے کیا مقابلہ؟ ذیل کی سطور میں فلاح انسانیت کے سلسلے میں
آپ ﷺ کی تعلیمات اور سیرت طیبہ کی روشنی میں اسلام کے پیش کردہ طریقہ کار کے بارے میں چند
باتیں عرض کی جائیں گی! واللہ ہو الموفق۔

انسانیت

آگے بڑھنے سے پہلے مناسب ہے کہ عنوان زیر بحث کے دو اہم پہلوؤں "انسانیت" اور

”فلح“ کا لغوی اعتبار سے جائزہ لیا جائے۔

انسان بشر یعنی آدمی کو کہتے ہیں، خواہ مذکر ہو یا مذکور اس کا اطلاق پوری جنس بشریت پر ہوتا ہے۔ (۳) لفظ انسان اصل میں *إنسان* سے ہے۔ جیسا کہ اس کی تفسیر سے ظاہر ہوتا ہے۔ جو ”انسیان“ آتی ہے۔ (۴) انسان کو انسان اس لئے کہتے ہیں کہ اس کی تخلیق کچھ اس قسم کی ہے کہ آپس میں ایک دوسرے کے ربط و تعلق کے بغیر اس کے وجود کی کوئی حیثیت نہیں۔ اس بنابر کہا جاتا ہے کہ انسانی مدنی الطبع ہے۔ (۵) اور ایک قول یہ ہے کہ اس کی اصل اعلان کے وزن پر انسان ہے اور اسے یہ نام اس لئے دیا گیا کہ اس سے ایک عہد (عبدالست) لیا گیا تھا جو وہ بھول گیا۔ (۶)

اسی طرح لفظ انسانیت انسان کی جانب منسوب ہے۔ یہ انسانی خصوصیات کو کہتے ہیں اور اس کا استعمال اکثر اخلاق حسنہ کیلئے ہوتا ہے جیسے جوانمردی، حسن اخلاق وغیرہ۔ (۷) قرآن کریم میں بھی لفظ انسان کئی مقام پر استعمال ہوا ہے۔ (۸) مثلاً فرمایا ”وَكَانَ الْأَنْسَانُ عَجُولاً“ (۹) اور فرمایا ”وَكَانَ الْأَنْسَانُ أَكْثَرَ شَنِيًّا جَدِلاً“ (۱۰) انسان کی جمع الناس آتی ہے۔ (۱۱) یہ بھی قرآن کریم میں بہت سے مقامات پر آیا ہے۔ (۱۲)

فلح

عنوان کا دوسرا اہم جزء فلاح ہے۔ ایک فالج و فوزنجات اور نعمتوں اور بھلائی کی بقا کا نام ہے۔ (۱۳) امام راغب اصفہانیؒ کے بقول فالج کامیابی اور مطلوب و مقصود پانے کو کہتے ہیں۔ اس کی دو صورتیں ہیں۔ (۱) دنیاوی فلاح۔ (۲) اخروی فلاح۔

دنیاوی فلاح ان امور کے حصول کا نام ہے جن سے دنیاوی زندگی بہ خشی گزرتی ہے۔ مثلاً غنا اور عزت وغیرہ۔ اور اخروی فلاح کا مظہر چار چیزیں ہیں۔ (۱) ہمیشہ ہمیشہ کی بقا۔ (۲) فقر سے پاک غنا۔ (۳) ذلت سے محفوظ عزت اور (۴) جہالت سے میری علم۔ (۱۵)

اور علامہ زبیدی فلاح کی تشریع کرتے ہوئے فرماتے ہیں:

”لِيْسْ فِيْ كَلَامِ الْعَرَبِ كَلْمَةُ جَمْعِ مِنْ لَفْظِ الْفَلَاحِ لِعِبْرِيِّ الدُّنْيَا وَالْآخِرَةِ“ (۱۵)

(کلام عرب میں لفظ فلاح سے بڑھ کر کوئی لفظ زیادہ جامع نہیں ہے جو دنیاوی آخرت دونوں کی خیر و برکت کا حامل ہو۔ اسی لئے آنحضرت ﷺ نے فرمایا تھا کہ ”لا عیش

الْاعِشُ الْآخِرَةَ“ (۱۶)

قرآن کریم میں بھی فرمایا گیا:

”وَإِنَّ الدَّارَ الْآخِرَةَ لِهُمُ الْحَيَاةُ لَوْ كَانُوا يَعْلَمُونَ“ (۱۷)

(اور اصل زندگی تو آخرت کے گھر کی ہے کاش یہ لوگ سمجھتے)

اور ازھری کے بقول اہل جنت کو ”مفلحون“ (۱۸) یعنی کامیاب اس نے قرار دیا گیا ہے کہ وہ ابد الابد تک جنت میں قیام کے اعزاز سے سرفراز کے جائیں گے۔ (۱۹)

احادیث میں بھی یہ لفظ استعمال ہوا ہے۔ ابوالحدا ث سے روایت ہے۔ آپ نے فرمایا:

”بُشِّرُكُ اللَّهُ بِخَيْرٍ وَ فَلَحٍ“ (۲۰) (حضور قلاج کی جانب بلاتے اور فرماتے تھے:

”قُولُوا إِلَّا اللَّهُ تَفْلِحُوا“ (۲۱)

یعنی دنیاوی خداوں کے جال سے نکل کر آسمانی اور حقیقی مالک کے سامنے رحمت میں آ جاؤ اور شرک کے بحرظلمات سے نکل کر تو حیدر کی برکتوں سے فیض یاب ہو جاؤ۔ یہی حقیقی کامیابی ہے اور اسی میں دنیاوی آخرت کی فلاخ مضر ہے۔

اس سے ثابت ہوتا ہے کہ اسلام دین و دنیادنوں کو ساتھ لے کر چلنا چاہتا ہے۔ اس کی نظر میں انسانی زندگی کے یہ دنوں پہلو برابر کی اہمیت رکھتے ہیں۔ نجیب وہ دنوں کو ان کی اہمیت کے مطابق اور انسانی ضرورت کے بقدر اپنی توجہ کا مستحق قرار دیتا ہے۔ قرآن کریم نے انسان کو ایک دعا یہی تلقین کی ہے جو ان دنوں پہلوؤں کا بخوبی احاطہ کرتی ہے:

”رَبَّنَا إِنَّا فِي الدُّنْيَا حَسَنَةٌ وَّفِي الْآخِرَةِ حَسَنَةٌ قَنَاعَدَابَ النَّارِ“ (۲۲)

(اے ہمارے رب ہمیں دنیا میں بھی بھلائی عطا فرم اور آخرت میں بھی بھلائی نصیب فرم اور دوزخ کے عذاب سے حفاظ فرم ا)

اور آپ ﷺ کے بارے میں بھی آتا ہے کہ آپ ﷺ کثرت سے یہ دعا پڑھا کرتے تھے (۲۳)

فلاخ کا قرآنی تصور

قرآن کریم نے فلاخ و کامرانی کا واضح تصور پیش فرمایا ہے اور متعدد مقامات پر کامیاب و کامران افراد کی صفات بیان کی ہیں۔ اس کے بیان کے مطابق صرف وہی لوگ کامیاب ہیں جن کی اخروی زندگی کامیاب ہے۔ ایک مقام پر فرمایا:

”فَذَلِّلَهُ الْمُؤْمِنُونَ ۝ وَالَّذِينَ هُمْ فِي صَلَاتِهِمْ خَشِفُونَ ۝ وَالَّذِينَ هُمْ عَنْ

اللَّغْوِ مُعْرِضُونَ ۝ وَالَّذِينَ هُمْ لِلرَّزَكِ كَوَافِلُونَ ۝ وَالَّذِينَ هُمْ لِفُرُوجِهِمْ

خَفِظُونَ ۝“ (۲۴)

(یقیناً ایمان والے کامیاب ہو گئے (یہ وہ لوگ ہیں) جو اپنی نماز میں عاجزی کرتے

ہیں اور جو بے کار (بے ہودہ) باتوں سے کنارہ کش رہتے ہیں اور جوز کوہا (پابندی کے ساتھ) ادا کرتے رہتے ہیں اور جو اپنی شرم گاہوں کی حفاظت کرتے ہیں) ان آیات میں صرف ان ایمان والوں کو کامیاب قرار دیا گیا ہے جن میں یہ چار صفات حسن موجود ہوں:

- ۱۔ جو خشوع و خضوع کے ساتھ اپنی نمازیں ادا کرتے ہیں۔
- ۲۔ لغو بے کار اور بے ہودہ باتوں سے اعراض کرتے ہیں اور ان سے مکمل طور پر کنارہ کش رہتے ہیں۔
- ۳۔ زکوہ کے فریضے کی ادائیگی پابندی سے کرتے ہیں۔
- ۴۔ اپنی شرم گاہوں کی حفاظت کرتے ہیں۔

دوسرے مقام پر کامیاب لوگوں کی یہ صفت بیان فرمائی:

”فَذَلِّحَ مَنْ تَرَكَىٰ وَذَكَرَ اسْمَ رَبِّهِ فَصَلَّىٰ“ (۲۵)

(بلاشہ وہی بامرِ دہوا جس نے اپنے آپ کو پاک کر لیا اور اپنے رب کا نام لیتا رہا

اور نماز پڑھتا رہا)

فلاح انسانیت کیلئے مذہب کی ضرورت

فلاح انسانیت کا خوشنما عنوان اس وقت تک مخصوص دعویٰ ہی رہے گا جب تک مذہب کی رہنمائی حاصل کر کے اس کے حصول کیلئے عملی اقدامات نہ کیے جائیں۔ ان اقدامات کیلئے ضروری ہے کہ وہ مذہب کی روشنی میں کیے جائیں۔ اگر فلاح کیلئے کوئی خود ساختہ نظام وضع کر کے انسانیت پر جبراً اس کا نفاذ کیا جائے گا تو اس سے مزید خرابی و تباہی کا تو امکان ہے فلاح کا کوئی تصور ممکن نہیں۔ اسلامی تعلیمات اور غیر مسلم مفکرین میں یہ بنیادی فرق ہے۔ مغرب اور غیر مسلم مفکرین کی اکثریت مذہب کے اس فعل اور تحرك کردار کی قائل نہیں۔ کارل مارکس نے تو مذہب کو اپنیون قرار دے ڈالا۔ (۲۶) اس کے اس فلسفے کو مخصوص حلقة میں خوب پذیرائی ٹلی۔ حالانکہ ایک اور غیر مسلم فلسفی برٹینڈ رسل (Bertrand Russell) نے اس کے فلسفے پر یوں تبصرہ کیا ہے:

”محضراً یہ کہا جاسکتا ہے کہ مارکس کے فلسفے کے وہ اجزا جو بیگل سے ماخوذ ہیں وہ بالکل

غیر سانسی ہیں اور ان کو درست تصور کرنے کا کوئی جواہر نہیں ہے۔ مارکس میں بحثیت

فلسفی بہت سی کمزوریاں اور خامیاں ہیں“ (۲۷)

یہی مخصوص طبقہ فکر کا خیال نہیں۔ یورپ کی خداوند مذہب آزاد فضائیں پروان چڑھنے والے

اکثر دانشوریں کا یہی انداز فکر ہے جوں کہلے مذہب کی اہمیت و افادیت کی بابت اپنے خیالات یوں

ظاہر کرتا ہے:

”خدا کا تصورا پنی افادیت کی انہاؤں کو چھورا ہا ہے۔ اب اس میں مزید ترقی ممکن نہیں رہی ہے۔ مافق الفطرت طاقتور کا تصورا نسان نے مذہب کا بوجھ اٹھانے کیلئے تراشاتھا۔ (اس کے نتیجے میں) پہلے جادو آیا پھر روحانی تصرفات کا دور آیا۔ پھر دیوتاؤں کا عقیدہ پیدا ہوا۔ اس کے بعد ایک خدا کا تصورا بھر۔ ان ارتقائی مرحلے سے گزر کر اب مذہب اپنی انہاؤں کو پہنچ کر ختم ہو چکا ہے۔ کسی وقت یہ خدا ہماری تہذیب کے ضروری مفروضے اور تخلیات تھے لیکن اب جدید ترقی یافتہ دور میں ان کی افادیت ختم ہو چکی ہے۔ (۲۸)

ای قسم کے خیالات ایک امر کی پروفیسر نے ان الفاظ میں ظاہر کیے ہیں:

”سائنس نے ثابت کر دیا ہے کہ مذہب تاریخ کا سب سے زیادہ دردناک اور بدترین

ڈھونگ تھا۔ (۲۹)

لیکن اس کے ساتھ خود مغرب ہی سے ایسی آوازیں بھی بلند ہوتی ہیں جو اس تصویر کی تردید کرتی اور لا دینیت کے اس سیلا ب سے خطرے محسوس کرتی ہیں اور یہ جانتی ہیں کہ اصل خرابی مذہب کا اشتباہ کرنے اور اسے مانے میں نہیں۔ اس کے افکار اور ارادا میں ہے۔ انہی میں سے ایک آواز پروفیسر والیم کونولی (William-e-Connolly) کی ہے۔ وہ کہتے ہیں:

The whole Project of modernity, despite its stunning success, is highly problematic. This is because all attempts to fill the place which god was forced to vacate at the start of the project with reason, with the general will, the dialectic of history have been of no avail, and each has ended up in one kind of nihilism or another (William E connolly/Political theory and modernity/London.1988.)

اس کے برعکس اسلام فلاح انسانیت کے شمن میں مذہب کے پوری طرح متھر اور فعل ہونے کا مکمل ثبوت فراہم کرتا ہے۔ اس کے نزدیک اللہ تعالیٰ کی پیدا کردہ تمام نعمتیں انسان کیلئے ہی ہیں۔ قرآن کریم میں ارشادِ بانی ہے:

”هُوَ الَّذِي خَلَقَ لَكُمْ مَا فِي الْأَرْضِ جَمِيعًا ثُمَّ أَسْتَوَى إِلَى السَّمَاءِ فَسَوَّاهُنَّ سَبْعَ سَمَوَاتٍ وَهُوَ بِكُلِّ شَيْءٍ عَلِيمٌ“ (۳۰)

(وہ اللہ تعالیٰ) وہ ذات ہے جس نے تمہارے لئے وہ سب کچھ پیدا کیا ہے جو زمین میں ہے۔ پھر وہ آسمان کی طرف متوجہ ہوا۔ سواس نے سات آسمان بنادیے اور وہ ہر چیز کو جانتا ہے)

قرآن کریم یہ بھی بتاتا ہے کہ اخروی اعتبار سے (جو ایک مومن کے نقطہ نظر سے اصل مقصد ہے) صرف وہی لوگ کامیاب ہوں گے جو اس دنیا میں خیر و بھلائی کے پیامبر کی حیثیت سے زندگی کزاریں گے اور جن کا دامن فساد اور بکاری کی سازشوں سے آلو دہ نہیں ہوگا۔ ارشاد باری تعالیٰ ہے:

”تُلَكَ الدَّارُ الْآخِرَةُ نَجْعَلُهَا لِلَّذِينَ لَا يَرِيدُونَ غُلُوَّاً فِي الْأَرْضِ وَلَا فَسَادًا وَهُوَ بِكُلِّ شَيْءٍ عَلِيمٌ“ (۳۱)

(یہ آخرت کا گھر ہم ان لوگوں کو دیں گے جو (دنیاوی زندگی میں) زمین پر اپنی برائی (تکبر) اور فساد نہیں چاہتے اور (اچھا) انجام تو خدا کا خوف رکھنے والوں (متقیوں) کا ہی ہے)

مقام انسانیت - اسلام کی نظر میں

فلاح انسانیت کے سلسلے میں اسلام کے اقدامات بیان کرنے سے پہلے دیکھئے کہ اسلام نے انسان کو کیا مقام عطا کیا ہے؟ اسلام نے انسانیت کو بڑا ارفع و اعلیٰ مقام عطا کیا ہے۔ چنانچہ قرآن کریم کی بہت سی آیات اور متعدد احادیث نبویہ اس کا بیان کر رہی ہیں۔ قرآن کریم انسانی تخلیق کی بابت بیان کرتا ہے:

”لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ“ (۳۲)

(بلاشبہ ہم نے انسان کو بہترین تناسب پر تخلیق کیا ہے)

اسلام کے نزدیک انسان کی یہ قدر و منزلت ہے کہ اس کے مطابق ایک انسان کا ناجتن قتل پوری انسانیت کا قتل ہے۔ ارشاد ہے:

”مِنْ أَجْلِ ذَلِكَ كَتَبْنَا عَلَى بَنِي إِسْرَائِيلَ أَنَّهُ مَنْ قَتَلَ نَفْسًا بِغَيْرِ نَفْسٍ أَوْ فَسَادِ فِي الْأَرْضِ فَكَانَ مَاقْتَلَ النَّاسَ جَمِيعًا وَمَنْ أَخْيَاهَا فَكَانَمَا أَخْيَاهَا النَّاسَ جَمِيعًا“ (۳۳)

(اور اسی وجہ سے ہم نے بنی اسرائیل پر یہ فرمان لکھ دیا کہ جو شخص کسی انسان کو مارڈا لے بغیر کسی جان کے بد لے یا زمین پر فساد پھیلانے کے بغیر تو گویا اس نے تمام لوگوں کو قتل کر دیا اور جس نے کسی کو بچالیا تو گویا اس نے سب کو بچالیا)

اس کی تشریع میں طبری سے منقول ہے کہ:

”ان المراد بذلک تعظیم العقوبة و شدة الوعید من حیث ان قتل

الواحد و قتل الجميع سواء في استیحاب غضب الله وعدا به“ (۳۳)

(یہاں آیت میں عقوبت کی عظمت اور وعید کی شدت مراد ہے اور بتائیے مقصود ہے کہ

ایک انسان کا ناقص قتل اللہ تعالیٰ کے غضب اور اس کے عذاب کو اسی طرح حرکت

میں لے آتا ہے جس طرح تمام انسانوں کا قتل)

حضور اکرم ﷺ نے بھی قتل ناقص کو سخت ترین جرم قرار دیا ہے۔ ایک روایت میں کبیرہ

گناہوں میں اسے دوسرے نمبر پر بیان فرمایا ہے۔ فرمایا:

”کبیرہ گناہوں میں سے بھی سب سے بڑا گناہ (۱) اللہ کے ساتھ شریک ظہرا (۲) قتل

نفس (۳) والدین کی نافرمانی اور (۴) جھوٹی گواہی ہیں۔ (۲۵)

آئندھی کے ناقص قتل کی خواہش رکھنے والے شخص کو تین مبغوض ترین اشخاص میں سے

ایک قرار دیا ہے۔ فرمایا:

”ابغض الناس ثلاثة ملحد في الحرم، و ميتغ في الاسلام سنة الجاهلية“

ومطلب دم امرء بغير حق ليهريق دمه“ (۳۶)

(مبغوض ترین افراد تین ہیں (۱) حرم میں الخاد کا ارتکاب کرنے والا (۲) اسلام میں

جالبیت کے طریقوں کو رواج دینے والا (۳) اور کسی کے ناقص خون کرنے کا خواہش

مندتا کہ وہ اس کا خون بھائے)

آپ ﷺ کی تعلیمات یہ بتائی ہیں کہ جس شخص میں شر و فساد کی صفت پائی جائے اسے کسی

بھی اعتبار سے بہتر انسان قرار نہیں دیا جاسکتا۔ ابو ہریرہؓ سے روایت ہے کہ آپ ﷺ نے فرمایا:

”تم میں سب سے بہتر و فہرش ہے جس سے لوگ خیر کی توقع رکھتے ہوں اور اس کے شر سے

اپنے آپ کو محفوظ پاتے ہوں اور تم میں سے سب سے بدتر وہ ہے جس سے لوگ خیر کی کوئی

توقع نہ رکھتے ہوں اور نہ اس کے شر سے اپنے آپ کو مامون تصور کرتے ہوں“ (۳۷)

یہ ہے اسلام کا انسان کو عطا کردہ معیار انسانیت اور مقام انسانیت؛ جس میں انسان کے اچھے

اور برے ہونے کا مدار ہی اس کے پوری انسانیت کیلئے مفید یا مضر ہونے پر ہے اور جس میں ایک انسانی

جان کا ائتلاف پوری کائنات کے تلف کرنے کے برابر قرار دیا گیا ہے۔ یہی وہ معیار ہے جس کی بناء پر

قرآن کریم نے فتنے کو قتل سے زیادہ شدید فرمایا:

(”والفتنة قتل من القتل“ ۳۸) (اور فتنہ قتل سے بھی بڑھ کر ہے)

فلاح انسانیت

اوپر بیان ہونے والی تفصیل سے معلوم ہو گیا ہے کہ فلاح کا لفظ بہت جامعیت رکھتا ہے اور اس کے مفہوم میں دنیا و آخرت کی ہر طرح کی کامیابی و کامرانی شامل ہے۔ اب اس امر پر غور کرنا ہے کہ اسلام انسانیت کی ہمہ جہت گیر کامیابی و فلاح کیسے کیا نظام پیش کرتا ہے اور کس طرح سے انسانیت کو اس کی فلاح کے راستوں اور پہلوؤں سے روشناس کرتا ہے؟ تیزیت یہ ہے کہ فلاح انسانیت کیلئے اسلام ایک مکمل نظام رکھتا ہے بلکہ اسلام کا پیغام اور اس نے بنیادی دعوت فلاح ہی بے۔ حضور اکرم ﷺ کی دعوت کا بنیادی نکتہ بھی یہی تھا۔

(”قُولُوا إِلَهٌ إِلَهٌ تَفْلِحُو“ ۲۱) (لَا إِلَهَ إِلَّا اللَّهُ كَفَّهُ دُوَّكَمِيَاب بوجاؤ گے)

اسلام کے پیش کردہ نظام کا ایک ایک نکتہ فلاح عالم کا ضامن اور ایک ایک جز کامیابی و کامرانی کا راز ہے۔ اس کے چیدہ چیدہ نکات پر ذیل میں روشنی ڈالی جائے گی اور فلاح کے دونوں پہلوؤں (دنیا و آخرت) کا بیطہ و تعلق واضح کرنے کی کوشش کی جائے گی۔

اخلاقی تربیت

انسانوں کی اخلاقی تربیت کرنا اسلام کا خاص موضوع ہے۔ اسلام فردو کو اخلاق حسنے سے مزین و آراستہ کر کے انسانیت کو اس کے شر و بدی سے محفوظ رکھتا ہے۔ حضور اکرم ﷺ نے اس پہلو سے بھی قیمتی تعلیمات پیش کی ہیں۔ درحقیقت دیکھا جائے تو اس میں بھی فلاح کے دونوں دنیاوی اور اخروی پہلو موجود ہیں۔ اخلاقی تربیت یا فتنہ فرد جہاں دنیا میں پوری انسانیت کیلئے مفید ثابت ہوتا ہے جس سے پوری کائنات فائدہ اٹھاتی ہے وہیں وہ مضرتوں سے اپنے آپ کو بچا کر اور انسانیت کے کام آ کر اپنے لئے ہمیشہ بیمیشہ کام آنے والا ذخیرہ فلاح و برکت بھی سیئتا ہے۔

امام قرطبیؓ فرماتے ہیں کہ خلق انسانی جلت و فطرت کا نام ہے اور اس کے اعتبار سے انسانوں کے درجات باہم متفاوت ہیں، سو اگر کسی شخص میں کوئی اچھی صفت غالب حالت میں موجود ہے تو یہ اچھی بات ہے اور اگر ایسا نہیں ہے تو وہ شخص (من جانب اللہ) اس پر مامور ہے کہ وہ اپنے اندر اس صفت کو بیدار کرے۔ اسی طرح اگر یہ صفت موجود تو ہے مگر کمزور ہے تو تب بھی اس کو حکم دیا جائے گا کہ وہ اسے قوی اور مضبوط کرے۔ (۲۰)

اور امام غزالیؓ حلق کی تشریع میں فرماتے ہیں:

”خلق نفس کی اس رائخ کیفیت کا نام ہے جس کے سبب سے افعال و اعمال سہولت

اور آسانی کے ساتھ صادر ہونے لگتے ہیں اور اس کیلئے انسان کو سوچ و بیچار اور کسی تردود کی ضرورت نہیں ہوتی۔ (۲۱)

آن خصوصیت کی بعثت مبارکہ کا اہم مقصد مکارم اخلاق کی تیکمیل تھا۔ آپ ﷺ نے خود فرمایا: ”بعثت لاتمم حسن الاخلاق“ (۲۲)

(میں حسن اخلاق کی تیکمیل کیلئے مجموعت کیا گیا ہوں)

اور دوسری روایت میں حصر کے ساتھ فرمایا:

”انما بعثت لاتمم صالح الاخلاق“ (۲۳)

(مجھے تو خاص نیک اخلاق کی تیکمیل کیلئے بھیجا گیا ہے)

ہادی برحق اعظم ﷺ کی یہ دعا بھی ہمارے لئے رہنمائے عمل ہے:

”اللَّهُمَّ احْسِنْتْ خَلْقِي فَحَسِّنْ خَلْقِي“ (۲۴)

(اے اللہ جیسے تو نے میری صورت اچھی بنائی ہے اسی طرح میرے اخلاق بھی بہتر بنادے)

حسن خلق ہی سے متعلق آپ ﷺ سے یہ دعا بھی منقول ہے۔ آپ ﷺ فرماتے ہیں:

”واهدنی لاحسن الاخلاق لا يهدى لاحسنها الا انت وصرف عن سينها لا يصرف عن سينها الا انت“ (۲۵)

(اور اے میرے رب میری اچھے اخلاق کی طرف رہنمائی کر تیرے سو کوئی حسن اخلاق کی راہ نہیں دکھاسکتا اور مجھ سے برے اخلاق کو پھیر دے انہیں تیرے سو اچھے سے کوئی نہیں پھیر سکتا)

حضرت عائشہؓ سے جب خلق بنو ﷺ کی بابت استفسار کیا گیا تو انہوں نے سوالیہ اسلوب

میں فرمایا:

”الست تقرأ القرآن؟“ (کیا تم قرآن نہیں پڑھتے؟)

پھر فرمایا:

”فَانْ خَلَقَ رَسُولُ اللهِ مُصَلِّي اللَّهُ عَلَيْهِ وَاٰلِهٖ وَسَلَّمَ الْقُرْآنَ“ (۲۶)

(بلاشہ رسول اللہ ﷺ کا خلق قرآن ہی تو ہے)

حضرت انسؓ نے بھی فرمایا:

”كَانَ رَسُولُ اللهِ أَحْسَنُ النَّاسَ خَلْقًا“ (۲۷)

(رسول ﷺ لوگوں میں سب سے زیادہ خلق کے مالک تھے)
 اللہ تعالیٰ نے بھی قرآن کریم میں آپ ﷺ کے خلق عظیم کی تصدیق فرمائی اور آپ کو یہ
 اعزاز عطا فرمایا:

”وَإِنَّكَ لَعَلَىٰ خُلُقٍ عَظِيمٍ“ (۲۸)

(اور بلاشبہ آپ ﷺ خلق کے عظیم مرتبے پر فائز ہیں)

اس آیت مبارکہ میں لفظ علی کا استعمال استعلاء کیلئے ہے اور مفہوم یہ ہے کہ آپ ﷺ اخلاق
 کریمانہ پر مکمل طور پر عمل پیغامبر ایں اور ان کے بلند مراتب پر فائز و مستوی ہیں۔ (۲۹)
 آپ ﷺ نے تو تمجیل ایمان تک کو حسن اخلاق پر محصر قرار دیا۔ فرمایا:

”أَكْمَلَ الْمُؤْمِنِينَ إِيمَانًا حَسِنَهُمْ خَلْقًا“ (۵۰)

موننوں میں کمال ایمان کے لحاظ سے سب سے برتر وہ شخص ہے جو ان میں زیادہ حسن خلق
 رکھتا ہے۔ عام رائے میں انسان کے خدار سیدہ، عبادت گزار اور دین دار ہونے کا مارغموم آنماز روزے
 پر ہوتا ہے لیکن نبی برحق ہادی اعظم ﷺ کی نظر میں اخلاقی تربیت کی کس قدر اہمیت ہے اس کا اندازہ
 اس فرمان مبارک سے لگائیے۔ آپ ﷺ نے فرمایا:

”أَنَ الرَّجُلَ لِيُدْرِكَ بِالْحَسَنَةِ درجة قائم الليل وصائم النهار“ (۵۱)

(بلاشبہ انسان اپنے اچھے اخلاق کے ذریعے رات بھرنماز پڑھنے اور دن بھر روزہ

رکھنے والے شخص کا درجہ پاسکتا ہے)

اور مسلمان کی آخری منزل بلکہ حقیقی منزل آخرت میں حضور اکرم ﷺ سے قریب ترین درجہ
 بھی خوش خلقی کے ذریعے ہی حاصل ہو سکتا ہے۔ فرمایا:

”أَنْ أَحِبُّكُمُ الَّذِي وَاقْرَبُكُمْ مِنِّي فِي الْآخِرَةِ مَا حَسِنْتُمْ إِخْلَاقًا“

”أَلِي وَابْعَدُكُمْ مِنِّي فِي الْآخِرَةِ مَا سَوَّيْتُمْ إِخْلَاقًا“ (۵۲)

(تم میں سے میرے نزدیک سب سے زیادہ پسندیدہ اور آخرت میں نشست کے
 انتہار سے مجھ سے زیادہ قریب وہ شخص ہو گا جو تم میں زیادہ خوش اخلاق ہو گا اور تم میں سے
 میرے نزدیک زیادہ ناپسندیدہ اور آخرت میں مجھ سے زیادہ دور وہ شخص ہو گا جو تم
 میں سے سب سے زیادہ بد اخلاق ہو گا)

یہ تمام روایات اور آخرین حضرت ﷺ کے اقوال آپ ﷺ کی نظر میں اخلاقی تربیت کی اہمیت
 کے بیان کیلئے کافی ہیں۔ آپ ﷺ نے ان اقوال پر ہی اکتفا نہیں فرمایا بلکہ اسلامی اخلاقیات کا پورا

نظام انسانیت کو فراہم کیا ہے جو آزمودہ بھی ہے اور ہر اعتبار سے کامیاب بھی لیکن یہ مختصر سے صفحات ان کے اجمالی بیان کیلئے بھی کافی نہیں ہو سکتے۔ تفصیل کیلئے بڑی کتب خصوصاً کتب حدیث کی جانب رجوع کیا جاسکتا ہے۔

روحانی و اعقادی تربیت

انسان کا جب تک عقیدہ درست نہ ہو وہ اپنی حقیقت سے ناواقف ہو اسے یہ خبر نہ ہو کہ اسے دنیا میں کس نے بھیجا؟ کیوں بھیجا؟ اور اس کا وظیفہ حیات کیا ہے؟ اس وقت تک وہ اپنے روزمرہ کے فرائض کامیابی کے ساتھ ادا نہیں کر سکتا اور اس سے قدم قدم پر کوتاہی ولغزش کا صد و رام کافی نہیں یقین اور لازمی ہے۔ اسی طرح جب تک اس کی روحانی تربیت نہ ہو جو رنگ و بوکی مادہ پرست دنیا سے اس کی سوچ و فکر بلند کر کے اس کے اصل مقصد حیات کی جانب اس کی توجہ مبذول کرائے اور اس کے منصب حقیقی تک اس کی رہنمائی کرے اس وقت تک بھی انسان اپنے فرائض منصبی سے بحسن و خوبی عہدہ بر انہیں ہو سکتا اور نتیجہ اس عالم آب و گل کا فساد و تضاد میں بتلا ہونا لازمی امر ہے جیسا کہ مشاہدہ بھی یہی ہے۔ ان مکنہ خرابیوں کے تدارک کیلئے اللہ تعالیٰ نے نبی کریم ﷺ کو روحانی و اعقادی تربیت کا بھی مکمل نظام عطا فرمایا ہے جو کہ فلاح انسانیت ہی کے ذیل میں آتا ہے۔ یہ طریقہ کار اسلام کی خصوصیات میں سے ایک ہے ورنہ مغرب نے تو عقیدے اور روحانی تربیت کے عنصر کو زندگی کی ضروریات سے ہی خارج قرار دے دیا ہے۔ مغرب کے آئمہ مادیت روح کی حقیقت سے ناواقف ہونے کے سب اس کے وجود ہی کے منکر ہو چکے ہیں۔ ان کے فلسفے نے جسم پر اس قدر توجہ مرکوز کی کہ اس کے بوجھ تلنے رو ج کچا گئی۔ اس کا نتیجہ یہ نکلا کہ اس فلسفے کے زیر سایہ پروان چڑھنے والی نسل انسانی پہلے عقیدہ تو حید سے پھر روحانی تربیت کی ضرورت اہمیت سے اور بالآخر ہر طرح کی اخلاقی حدود و قیود سے آزاد ہوتی چلی گئی اور رفتہ رفتہ ان ہولناک لغزوں کا نتیجہ یہ ہوا کہ پورا معاشرہ جفا کار و ہوس ناک ہو گیا۔ نفسانی لذائذ مطیع نظر قرار پائے اور جسمانی فوائد کے حصول کو ”معراج انسانیت“ تصور کر لیا گیا۔ اس سانچے کی بھی انک تصور کیشی وہ اعداد و شمار کرتے ہیں جو آئئے دن مغرب کے حوالے سے اخبارات و دیگر ذرائع ابلاغ کی زینت بنتے رہتے ہیں۔ چند برس پہلے کے اعداد و شمار ملاحظہ کیجئے:

نمبر شمار نویت جرائم	۱۹۷۵ء	۱۹۸۰ء	۱۹۸۵ء	۱۹۹۰ء	۱۹۹۲ء	۱۹۹۳ء
۱- تغیین جرائم	۱۰۳۹۷۱۰	۱۰۴۹۰	۱۳۲۲۵۲۰	۱۳۲۰۱۲۳	۱۳۲۸۸۰۰	۱۸۲۰۱۲۳
۲- قتل	۲۰۵۱۰	۲۳۷۶۰	۲۳۰۸۰	۲۳۳۲۰	۲۳۰۸۰	۲۲۵۳۰
۳- زنا ب مجرم	۱۰۹۰۲۰	۱۰۲۵۶۰	۸۸۶۷۰	۸۲۹۹۰	۵۲۰۴۹۰	۱۰۳۸۱۰

۶- راہزمنی ۵۷۰۵۰۰ ۳۹۷۸۷۰ ۵۷۵۸۳۰ ۶۷۲۳۸۰ ۶۳۹۲۷۰ ۴۵۹۷۶۰
 ۵- جائیداد سے ۱۰۲۵۲۷۰۰ ۱۲۰۲۳۷۰۰ ۱۲۰۲۴۰۰ ۱۲۵۰۵۹۰۰ ۱۲۵۰۵۵۵۰۰ ۱۳۱۳۱۰۰۰
 متعلقہ جرائم (۵۳)

اوہ یو یونیورسٹی امریکہ Oho State University کامابر عمرانیات پروفیسر جیمز ڈبلیو وینڈر زینڈن ریاست ہائے متحده امریکہ میں عالی نظام پر تفصیل سے روشنی ڈالتا ہے۔ اس کے اعداد و شمار ملاحظہ ہوں:

- ۱۔ اب س کی عمر سے زیادہ ملازمت کرنے والی خواتین ۷۴ (۱۹۸۳ء میں)
 - ۲۔ اخشارہ سال سے کم بچوں کی تعداد جن کی ماں میں ملازمت کرتی ہیں تین کروڑ میں لاکھ پچ
 - ۳۔ اسال سے کم عمر کے بچے جو اسکول کے وقت کے بعد گھر میں والدین ۵۰ لاکھ پچ کے بغیر وقت گزارتے ہیں:
 - ۴۔ خواتین پر ہر سال تشدید کے واقعات: الا کھو ۲۰ ہزار خواتین
 - ۵۔ بچوں پر ہر سال تشدید کے واقعات الا کھو ۵۰ ہزار بچے (۵۳)
- ایک جائزے کے مطابق امریکہ میں اس وقت ۲۵۰۰ کپسیاں ڈے کیترینٹر چارہ ہی ہیں۔ ان مراکز میں ایک بچے کی نگہداشت کا خرچ جو والدین سالانہ ادا کرتے ہیں تین ہزار ڈالر ہے۔ یہ وہ حالات ہیں جو انسانی حقوق کے نام نہاد علمبرداروں کے گھروں کی کیفیت بیان کرتے ہیں اور اس کے ساتھ ساتھ اعتقادی و روحانی تربیت کی ضرورت بھی۔ ان خرایوں کی سب سے پہلی وجہ ان کی جانب سے عقیدہ توحید کا انکار ہے۔ انسان جب تک اللہ تعالیٰ کی وحدانیت کا اقرار نہیں کرتا اور جملہ صفات کے ساتھ اسے اپنا پروردگار تسلیم نہیں کرتا اس وقت تک ہنی، علمی اور عملی دنیا میں مسلسل بھکلنما اور درد رکی خاک چھانا اس کا مقدر رہے گا۔ اب تک کا تجربہ بھی یہی کہتا ہے اور مشاہدہ بھی۔ تو حید باری کے اقرار کا فلاح انسانیت کے ساتھ برآ راست تعلق ہے۔ فلاح کے اخروی پہلو کے ساتھ تو یہ تعلق واضح ہے کہ انسان کے جنت میں داخل ہونے کی ان شرط یہی ہے۔ حدیث مبارک میں اس کا ذکر ان الفاظ میں کیا گیا ہے:

”من قال لا اله الا الله دخل الجنة“ (۵۵)

(جس نے لا اله الا الله کا اقرار کر لیا وہ جنت میں داخل ہو گیا)

یعنی داخل ہونے کا حقدار بن گیا اور ایک مسلمان کی حیثیت سے اس سے بڑھ کر اور کیا کامیابی ہو گی؟ اور فلاح کے دوسرا یعنی دنیاوی پہلو کے اعتبار سے بھی تو حید کا مقام بلند اور اس

کی ضرورت مسلم ہے کہ توحید اللہ تعالیٰ کی ذات سے انسان کے تعلق کے استوار ہونے کا نام ہے۔ اس کے بعد ہی انسانی قوتیں اپنے اصل اور فطری رنگ میں سامنے آتی ہیں اور انسانی صلاحیتوں کو جامدیتی ہے۔ دوسری جانب توحید انسانیت کو مساوات اور حریت کا پیغام دیتی ہے۔ کیونکہ خدا تعالیٰ کو ایک ماننے کا مطلب یہ ہے کہ انسان اس ذات باری کو حاکم اعلیٰ تسلیم کر رہا ہے اور جب ایک بارا اللہ تعالیٰ کی حاکیت اعلیٰ تسلیم کر لی جائے تو پھر باقی ہر طرح کی حکومیت سے انسان آزاد ہو جاتا ہے۔ پھر وہ کسی دوسرے انسان کا حکوم نہیں رہ سکتا اور اس حقیقت سے تو کوئی انکار نہیں کرے گا کہ دنیا میں فلاح کے راستے کی سب سے بڑی روکاوٹ وہ ظلم و تعدی اور جور و تم ہے جس کی ذمہ دار انسانوں کی قائم کر دہ چھوٹی چھوٹی حاکمیتیں ہیں۔ اللہ تعالیٰ کی حاکیت کو تسلیم کر لینے کے بعد یہ تمام راستے بند ہو جاتے ہیں۔ تمام امتیازات و اختلافات ختم ہو جاتے ہیں کیونکہ اس کی نظر میں سب برابر ہیں اور تقوے کے علاوہ اور کوئی ”معیار فضیلت“ نہیں ہے۔ ارشاد باری تعالیٰ:

”إِنَّ أَكْرَمَكُمْ عِنْدَ اللَّهِ أَنْقَلَكُمْ“ (۵۶)

بلاشبہ اللہ کے کے نزدیک تم میں سب سے زیادہ عزت والا وہ ہے جو تم میں سب سے زیادہ متین ہو)

اعتقاد کے درست ہونے کے بعد روحانی و اخلاقی تربیت کا مرحلہ آتا ہے۔ یہ اگرچہ شخصی وصف ہے لیکن معاشرے سے براہ راست تعلق ہے کیونکہ کوئی بھی معاشرہ بذات کوئی الگ وجود نہیں رکھتا وہ افراد ہی کے مجموعے سے مرکب ہوتا ہے۔ آپ ﷺ نے اس کی جانب بھرپور توجہ مرکوز فرمائی ہے۔ آپ ﷺ نے فرمایا:

”انسان کے جسم میں گوشت کا ایک لوقت ہے اگر وہ درست ہے تو تمام جسم درست ہے اور اگر وہ بگزگیا تو تمام جسم فساد کا شکار ہو جاتا ہے۔ سن لو! وہ دل ہے۔“

آپ ﷺ نے نفس پر قابو پانے کو جہاد کا بکر قرار دیا ہے۔ آپ ﷺ نے فرمایا:

”المجاهد من جاهد نفسه“ (۵۷) (مجاہد وہ ہے جو اپنے نفس سے جہاد کرے)

درحقیقت پوری دنیا کا نظام دل کے ہاتھوں محصور ہے جب تک دل کا نظام درست نہیں برستوانہیں ہوتا اس وقت تک دنیا کے نظام کا درست و صحیح راہ پر گامزن ہونا محال ہے۔

تعالیٰ

روحانی، اخلاقی اور اعتمادی تربیت کے بعد سب سے اہم مرحلہ تعلیم کا ہے جو اصل میں اسی تربیت کا ایک تسلیم ہے۔ آپ ﷺ نے حصول تعلیم پر بھی بہت زور دیا ہے۔ علم کا حصول تخلیق انسانی

کا ایک اہم جز ہے۔ یہی وہ جو ہر ہے جس کی بنا پر انسان کو نوری خلوق فرشتوں پر بھی فضیلت عطا ہوئی۔ قرآن حکیم میں ارشاد باری تعالیٰ ہے:

”وَإِذْقَالَ رَبُّكَ لِلْمُلْكَةِ إِنَّهُ جَاعِلٌ فِي الْأَرْضِ خَلِيفَةً فَالْوَالَا تَجْعَلُ فِيهَا مِنْ يُفْسِدُ فِيهَا وَيُسْفِكُ الدِّمَاءَ وَنَحْنُ نُسَبِّحُ بِحَمْدِكَ وَنَفْدِسُ لَكَ قَالَ إِنَّهُ أَعْلَمُ مَا لَا تَعْلَمُونَ وَعَلَمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمُلْكِةِ فَقَالَ اتَّبِعُونِي بِاسْمَاءِ هُؤُلَاءِ إِنْ كُنْتُمْ صَدِقِينَ“ (۵۸)

(اور (اے محمد ﷺ وہ وقت یاد کیجئے) جب آپ کے رب نے فرشتوں سے کہا کہ میں زمین میں ایک خلیفہ بنانے والا ہوں۔ انہوں نے (فرشتوں نے) کہا کہ کیا اس (زمین) میں ایسے شخص کو (خلیفہ) بنائے گا جو اس میں فساد و خوزیری کرے گا؟ حالانکہ ہم تیری تسبیح کرتے ہیں اور حمد بھی کرتے ہیں۔ اللہ نے فرمایا بیٹک (ان اسرار کو) میں جانتا ہوں جن کو تم نہیں جانتے اور اس (اللہ تعالیٰ) نے آدم کو تمام (چیزوں کے) نام سکھا دیے۔ پھر ان چیزوں کو فرشتوں کے سامنے کر کے فرمایا کہ اگر تم (اپنے دعویٰ میں) سچے ہو تو مجھے ان سب چیزوں کی مام بتاؤ۔

ان آیات سے یہ بھی واضح ہوا کہ علم انسان کے خیر ہی میں ڈال دیا گیا تھا اور اللہ تعالیٰ نے ابتداء ہی سے اسے وہ صلاحیت و دلیعت فرمائی تھیں جن کے بل پر اس کو دائی فضیلت اور دوسرا نام مخلوقات پر اس کی مکمل حاکیت قائم ہو سکتی ہے۔

علم کی اہمیت کو مزید واضح کرتے ہوئے اللہ تعالیٰ نے مزید فرمایا:

”وَتِلْكَ الْأَمْثَالُ نَصْرِبُهَا لِلنَّاسِ ۝ وَمَا يَعْلَمُهَا إِلَّا الْعَلِمُونَ“ (۵۹)

(اور یہ مثالیں جن کو ہم لوگوں کے (سمجنے) کیلئے بیان کرتے ہیں اور ان کو وہی سمجھتے ہیں جو علم رکھتے ہیں)

اس آیت مبارکہ سے یہ بھی واضح ہوتا ہے کہ ہر طرح کی خیر و بھلائی کی طرف وہی شخص لپکتا اور اس کو قبول کرتا ہے جو علم و آگہی کی دولت سے مالا مال ہوتا ہے اور جس کا ضمیر اپنے پروردگار کی عطا کردہ معرفت کی روشنی سے منور ہوتا ہے۔

تعلیم کے بنیادی تصورات کے حوالے سے بھی اسلامی اور مغربی نظریات باہم مکراتے ہوئے نظر آتے ہیں۔ اسلام تو علم کو بہت و قیع تصور دیتا ہے اور اسے فلاح دارین کی کلید بتاتا ہے۔ امام مالک

کا ارشاد ہے:

”لیس العلم بکثرة الروایات انما العلم نور يجعله الله تعالى فی القلب“ (۲۰)
 (علم کثرت روایات کا نام تہیں علم تو ایک نور ہے جو اللہ تعالیٰ قلب میں پیدا فرمادیتے ہیں)
 اور امام شافعی حلم کے نور ہونے کی بابت اپنے خیالات اشعار کی صورت میں اس طرح بیان
 کرتے ہیں:

شکوت الی وکیع سوء حفظی فاوصلانی الی ترك المعاصی
 فان العلم نور من الله ونور الله لابعطی لعاصی (۲۱)
 (میں نے اپنے استادوں کی سے حافظت کی کمزوری کی شکایت کی تو انہوں نے مجھے ترک
 معاصی کی نصیحت کی۔ کیونکہ علم تو اللہ کا نور ہے اور اللہ کا نور کسی گناہ کا رکن نہیں ملتا)
 اس تقدس و نورانیت کے ماحول میں جب انسان حصول علم کیلئے کوششیں اور اپنی تو اندازیاں صرف
 کرتا ہے تو پھر اس پر فلاح و کامیابی کے مقام دروازے کھلتے چلے جاتے ہیں۔ اللہ تعالیٰ فرماتے ہیں:
 ”بِرَزْقِ اللَّهِ الْأَلِيَّنِ أَمْنُوا مِنْكُمْ وَالَّذِينَ أُوتُوا الْعِلْمَ دَرَجَتٌ“ (۲۲)
 (اللہ تعالیٰ تم میں سے ایمان والوں کے اور ان لوگوں کے جنہیں علم عطا ہو اور جگات
 بلند کرے گا)

آپ ﷺ کے فرمان مبارک کے مطابق وہی علم فضیلت کا مستحق ہے جو مفید اور نافع ہو۔ فرمایا:
 ”اشد الناس عذاباً يوم القيمة عالم لم ينفعه علمه“ (۲۳)
 (قیامت کے دن لوگوں میں سب سے زیادہ عذاب اس عالم پر ہو گا جس کا علم اس کیلئے
 نفع کا ذریعہ نہ بنا ہو)
 اسی طرح اگر حصول علم کا مقصد نیک نہیں تب بھی حاصل کردہ علم اور اس کی محنت اکارت
 جائے گی۔ فرمایا:

”من طلب العلم ليجاري به العلماء او ليماري به السفهاء او يصرف به
 وجوه الناس اليه ادخله الله النار“ (۲۴)
 (جس نے علم اس لئے حاصل کیا کہ اس کے ذریعے علماء پر اپنا رب جمائے یا بے
 وقوفوں سے جھگڑا کرے یا اپنی طرف لوگوں کی توجہ حاصل کرے تو اللہ سے جہنم کی آگ
 میں داخل کرے گا)

لیکن اگر نیت صاف اور ارادے نیک ہوں تو علم کے طالب کو یہ اعزاز حاصل ہوتا ہے۔
 فرمان نبوي ﷺ ہے:

”انَّ اللَّهُو مِلَّاتُكَهُ وَاهْلُ السَّمَاوَاتِ وَالْأَرْضِ حَتَّى النَّمْلَةُ فِي جَحْرِهَا
وَحَتَّى الْحَوْتُ لِيَصُلُّونَ عَلَى مَعْلُومِ النَّاسِ الْخَيْرِ“ (۲۵)

(بلاشبہ اللہ اور اس کے فرشتے اور آسمان اور زمین کی تمام مخلوقات حتیٰ کہ چیزوں میں اپنے
بلوں میں اور مچھلیاں (پانی میں) لوگوں کو بھلائی کی تعلیم دینے والوں کیلئے دعاے
خیر کرتی ہیں)

یہاں ”خیر (بھلائی) کی تعلیم“ میں فلاج انسانیت کے تمام پہلوؤں کی جانب اشارہ فرمادیا
گیا ہے اور ایک روایت میں فرمایا:

”اَنْ مُثَلُّ عِلْمٍ لَا يَنْفَعُ بِهِ كَمْثُلٌ كَنْزٌ لَا يَنْفَقُ فِي سَبِيلِ اللهِ“ (۲۶)
(ایسے علم کی مثال جس سے نفع نہ اٹھایا جائے (نہ دوسروں کو اس کی تعلیم دی جائے اور نہ
انسان اس علم کے مقتضا پر خود عمل پڑا ہوں) ایسے خزانے کی ہے جس سے اللہ کے
راتے میں بچھے خرچ نہ کیا جائے)

دوسری جانب مغرب کا علم کے بارے میں کیا نظریہ ہے اور ان کے ہاں حصول علم کے
اغراض و مقاصد کیا ہیں؟ اس بارے میں صرف دو اقوال ملاحظہ کیجئے:

It denotes an attempt on the part of the adult members
of human society to shape the development of the coming
generation in accordance with its own ideals of life. (67)

(علم کسی انسانی معاشرے کے سمجھ بوجھ رکھنے والے افراد کی ان کوششوں کا نام ہے جو
وہ اپنے تصوراتِ حیات کے مطابق اپنی آئندہ نسل کی ترقی کی تشكیل کیلئے کرتی ہیں)
J.S. Mills نے مزید بہل الفاظ میں علم کی حقیقت اس طرح بیان کی ہے:

Every effort which helps to shape the human
beings..... deliberate direction and training. (68)

(ہر وہ کوشش علم ہے جو انسانوں کی ترقی کی تشكیل میں مدد و معاون ہو یعنی شعوری
رہنمائی اور تربیت کا عمل ہے)

یعنی اخروی فلاج و کامیابی کا تذکرہ ہی نہیں۔ دنیاوی اعتبار سے بھی صرف اپنے تصوراتِ حیات
کو ترقی کی اساس قرار دیا جا رہا ہے۔ حالانکہ انسانوں کی آرامیں باہم جو تفاوت ہے وہ محتاج بیان نہیں۔
پھر ان کو بنیاد بنا کر کی جانے والی کوششوں (جن کا باہم تنگ رانا یقین و بد یہی ہے) کیونکہ بار آور اور کامیاب

ثابت ہو سکتی ہیں؟ ان کا نتیجہ مزید انتشار و اخطراب کی صورت میں نہیں نکلے گا تو اور کیا ہو گا؟

اجماعیت

اسلام اجماعیت پسند مذہب ہے اور وہ اتحاد و اتفاق کا داعی ہے۔ وہ امتہ واحدہ کا علمبردار ہے اس کی نظر میں کسی قسم کا امتیاز کوئی حیثیت نہیں رکھتا۔ اگر دنیاوی فرقوں اور گروہوں کی کوئی حیثیت ہے تو صرف اس قدر قرآن کریم کے الفاظ ہیں:

”يَأَيُّهَا النَّاسُ إِنَّا هَلْقَنَّكُمْ مِنْ ذَكَرٍ وَأُنْثَى وَجَعَلْنَكُمْ شُعُوبًا وَقَبَائِلَ لِتَعَارَفُوا“

”إِنَّ أَكْرَمَكُمْ عِنْدَ اللَّهِ أَنْقَلْكُمْ إِنَّ اللَّهَ عَلِيمٌ حَبِيرٌ“ (۲۹)

(اے لوگو! یہیک ہم نے تمہیں ایک مرد اور عورت سے پیدا کیا اور پھر تمہاری قومیں

اور برادریاں بنادیں تاکہ تم ایک دوسرے کو پہچانو۔ بلاشبہ اللہ کے نزدیک تم میں سب

سے زیادہ عزت والا وہ ہے جو تم میں سب سے زیادہ متین ہے)

اجماعیت ہر معاشرے کی بنیادی ضروریات میں سے ایک ہے کیونکہ انسان مدنی الطبع ہے۔

اس لئے ہر شخص کسی نہ کسی درجے میں دوسرے افراد کا تھانج نظر آتا ہے اور آج کے ترقی یافتہ دور میں تو

اس کے سوا کوئی صورت باقی نہیں رہی کہ ہر شخص اپنے روزمرہ کے امور کی انجام دہی میں دوسرے افراد

سے تعاون حاصل کرے۔ اس اعتبار سے کہا جا سکتا ہے کہ اجماعیت انسان کی فطری خواہش اور ضرورت

ہے۔ اسلام اس ضرورت کو اس کے مقام پر رکھتا ہے اور اس خواہش کی تہذیب کر کے اسے انسانیت کی

فلح کیلئے کام میں لاتا ہے۔ آپ ﷺ کی تعلیمات اس شلسلے میں بھی بہت واضح ہیں۔

آپ ﷺ نے اجماعیت پر زور دینے کے ساتھ ساتھ افتراق کی بھی بھرپور نہیں فرمائی ہے

کیونکہ افتراق کی نئی اجماعیت کا احیا ہے۔ قرآن کریم میں ارشاد ہے:

”إِنَّ الَّذِينَ فَرَّقُوا دِينَهُمْ وَكَانُوا شِيعَالْسُّتْ مِنْهُمْ فِي شَيْءٍ إِنَّمَا أَمْرُهُمْ إِلَى

اللَّهِ ثُمَّ يُنَهِّمُ بِمَا كَانُوا يَعْمَلُونَ ۝“ (۷۰)

(جن لوگوں نے دین میں تفرقہ پیدا کیا اور وہ بہت سے فرقے ہو گئے تو آپ کو ان کی کسی

بات سے بھی کچھ سر دکا نہیں۔ ان کا معاملہ اللہ تعالیٰ کے پر دے ہے۔ پھر وہ ان کو تادے

کا کہ جو کچھ وہ کرتے تھے)

حضور اکرم ﷺ نے اتحاد و اتفاق اور اجماعیت پر زور دیتے ہوئے اور افتراق کی نہیں

کرتے ہوئے فرمایا:

”مِنْ فَارِقِ الْجَمَاعَةِ قِدْ شَبَرَ فَقَدْ خَلَعَ رِيقَةَ الْإِسْلَامِ مِنْ عَنْقِهِ“ (۱۷)

(جس شخص نے بالشت بھر بھی جماعت سے علیحدگی اختیار کی اس نے پانی گردن سے
اسلام کی رسی نکال دی)
ایک روایت کا آخری حصہ ہے:

”فَإِيَاكُمْ وَالشَّعَابُ وَعَلَيْكُمْ بِالْجَمَاعَةِ وَالْعَامَةِ وَالْمَسْجَدِ،“ (۷۲)
سو مختلف گھائیوں سے (مختلف گروہ بازی سے) بچنا اور جماعت اور عام لوگوں کو اختیار
کرنا اور مسجد سے تعلق استوار کرو
اور ابن عمرؓ سے روایت ہے۔ آپ ﷺ نے فرمایا:

”أَنَّ اللَّهَ لَا يَجْمِعُ أَمْتَ كَوْيَا فَرِمَا يَا مُحَمَّدُ عَلَيْهِ السَّلَامُ عَلَى صَلَالَ قَوْيِدَ اللَّهَ عَلَى
الْجَمَاعَةِ وَمَنْ شَذَّدَ إِلَى النَّارِ“ (۷۳)

(بیکن اللہ میری امت کو یاد فرمایا لیست محمد ﷺ کو گمراہی پر جمع نہیں فرمائے گا اور اللہ کا
ہاتھ (اس کی حمایت) جماعت پر ہے اور جو جماعت سے جدا ہو وہ دوزخ میں جاگرا)
آپ ﷺ نے تو اتحاد و اجتماعیت کی اس حد تک تاکید فرمائی کہ ایک شخص کے تہاfer کرنے کی
بھی ممانعت فرمائی۔ کم از کم دو فراد کا حکم فرمایا۔ اس میں جہاں دوسرے مصالح پیش نظر تھے وہیں
اجماعیت کی تعلیم دینا بھی پیش نظر تھا۔ حضرت عمرؓ سے آپ ﷺ کا ایک خطبہ مقول ہے۔ اس میں
آپ ﷺ نے یہ الفاظ بھی فرمائے:

”مِنْ أَحَبِّنَكُمْ نَبْحُوْجَةَ الْجَنَّةِ فَعَلَيْهِ بِالْجَمَاعَةِ فَإِنَّ الشَّيْطَانَ مَعَ
الْوَاحِدِ وَهُوَ مِنَ الْاثْنَيْنِ أَبْعَدَ“ (۷۴)

(تم میں سے جو شخص جنت کے خاص درمیان کی خواہش رکھتا ہے اسے چاہیے کہ جماعت
کی پیروی کرے کیونکہ شیطان ایک کے ساتھ ہوتا ہے اور دو سے دور بھاگتا ہے)
آپ ﷺ کی تعلیمات کا بیشتر حصہ نہ صرف اتحاد و اتفاق کی برکات سے انسانیت کو فیض یا ب
کرتا ہے بلکہ اسلام کا نظام عبادات مکمل طور پر اتحاد و تجہیقی اور اتفاق و اجماعیت کی دعوت دیتا ہے۔ نماز
سے لے کر حج تک تمام عبادات کی انعام دہی کا صحیح اور مسنون طریقہ اتحاد کی بھی علامت ہے اور
اجماعیت کی بھی۔

نظام زکوٰۃ

نظام زکوٰۃ اسلام کی ان گنت خصوصیات میں سے ایک ہے۔ اس کی افادیت ہمہ جنت ہے۔
اس کا ایک پہلو جو معاشرتی اعتبار سے سب سے زیادہ اہمیت کا حامل ہے وہ یہ کہ اس سے دولت پرستی

اور حبِ مال کے نگینِ مرض کی بیخ کنی ہوتی ہے جو معاشرے میں اتحاد و اتفاق کیلئے بھی سدِ راہ ہے اور مساوات کا بھی عملی دشمن ہے۔ زکوٰۃ سے ایک طرف تو ضرورت منداور پریشان حال افراد کی ضروریات کا ایک بڑا حصہ پورا ہوتا ہے۔ دوسری جانب اس سے غرباً کے دلوں میں بھی معاشرے کی اہمیت اور اجتماعیت کے فوائد کا احساس پیدا ہوتا ہے۔ انسانیت کی فلاج و بہبود کیلئے آنحضرت ﷺ کا یہ ایک بڑا کارنامہ ہے۔ کیونکہ اس نظام کے داعی اور بانی آپ ﷺ ہی ہیں۔ آپ ﷺ سے پہلے اس کا کوئی تصور نہ تھا۔ اس نظام پر عمل پیرا ہونے کا شرہ انسانیت کو اس صورت میں ملا کہ اسلامی دور حکومت پر ایک دور ایسا بھی آیا جب زکوٰۃ ادا کرنے کیلئے صاحبِ حیثیت افراد ہاتھوں میں زکوٰۃ لئے مستحق کی تلاش میں سر گردان پھرتے تھے اور انہیں کوئی مستحق زکوٰۃ تو کجا کوئی ایسا شخص بھی نہیں ملتا تھا جو زکوٰۃ لینے کے احتفاظ کا فقط دعوے داری ہوتا۔

آپ ﷺ کے پیش فرمودہ اس نظام زکوٰۃ کا تعلق بھی انسانیت کی فلاج کے دونوں پہلوؤں سے ہے۔ دنیاوی اعتبار سے تو اس کے فوائد و ثمرات سے انکار کسی کیلئے بھی ممکن نہیں۔ اخروی لحاظ سے بھی اس کے فوائد بے شمار ہیں۔

زکوٰۃ کو اسلام نے پا کی اور صفائی کا سبب قرار دیا ہے۔ قرآن حکیم میں ارشاد ہے:

”خُذْ مِنْ أَمْوَالِهِمْ صَدَقَةً تُطْهِرُهُمْ وَتُنَزَّلُ عَلَيْهِمْ بِهَا“ (۷۵)

(ان کے اموال میں سے زکوٰۃ وصول کریں اور اس طرح انہیں پاک اور صاف کریں)

آپ ﷺ نے بھی اسے مال کی پاکیزگی کا ذریعہ قرار دیا ہے۔ حضرت جابرؓ سے روایت ہے کہ آپ ﷺ نے فرمایا:

”مَنْ أَدَى زَكْوَةَ مَالِهِ فَقَدْ ذَهَبَ عَنْهُ شَرِّهِ“ (۷۶)

(جس شخص نے اپنے مال کی زکوٰۃ ادا کر دی تو اس کے مال کا شر اس سے رفع ہو گیا)

اور ابن مسعودؓ کی روایت میں ہے۔ آپ ﷺ نے فرمایا:

”حَصَنُوا مَوَالَكُمْ بِالزَّكُوٰةِ وَدَأْوُوا مَرَضَكُمْ بِالصَّدَقَةِ وَاعْدُوا لِلْبَلَاءِ الدُّعَاءَ“ (۷۷)

(اپنے اموال کی حفاظت کرو زکوٰۃ کے ذریعے اور اپنے مريضوں کی دوا کر صدقے کے

ذریعے اور بلاؤں اور مصائب کو دور کر دعا کے ذریعے)

زکوٰۃ کی ان برکات اور فوائد ہی کے پیش نظر آپ ﷺ نے زکوٰۃ کی ادائیگی کو اسلام کی تکمیل

کا باعث قرار دیا۔ صحابہ کرامؓ کو خاطب کر کے فرمایا:

"ان تمام اسلامکم ان تؤدوا ز کوہ اموالکم" (۷۸)

(تمہارے اسلام کی تجھیں میں سے یہ بات بھی ہے کہ تم اپنے اموال کی زکوہ ادا کیا کرو) آپ ﷺ کے عطا فرمودہ نظام زکوہ کا اور قابل توجہ پہلو یہ ہے کہ انسان جب اپنی محنت سے کمائے ہوئے مال میں سے صرف اللہ کے حکم سے اس کے نام پر ایک مخصوص حصہ نکالتا ہے تو وہ نماز روزے کی طرح اللہ تعالیٰ کی حاکیت کو تسلیم کرنے کا عملی مظاہرہ کرتا ہے جس کو وہ اس سے پہلے قلبی طور پر تسلیم کر کے زبان سے اس کا اقرار کر چکا ہے اور پھر جس طرح حالت نماز میں جدہ غایت تذلل کی علامت ہے اس لئے انہی اپنے پسندیدہ اور نماز کا اہم ترین رکن ہے۔ اسی طرح محنت و مشقت سے کمائے ہوئے مال میں سے سال کے سال فقط حکم خداوندی پر ایک حصہ نکال دیتا اس غایت درجے کے تذلل سے کم نہیں۔ آنحضرت ﷺ کی ان تعلیمات کا نتیجہ یہ ہے کہ افراد کی خود غرضانہ سوچ اور صرف ان کی اپنی ذات تک مدد و دربہ نے والے فوائد و مراعات کا تصور مبتلا چلا جاتا ہے اور ان کے اندر اجتماعی سوچ بیدار ہوتی ہے۔ ہر فرد تمام معاملات کو اجتماعی نظر سے دیکھنے لگتا ہے اور ہر ایک کی بھلائی اور خیر و فلاح کا خواہش مند ہوتا ہے اور اس کی تمام تر سرگرمیاں فلاح انسانیت کیلئے وقف ہو جاتی ہیں۔

خلاصہ کلام

آنحضرت ﷺ نے فلاح انسانیت کیلئے جن نکات پر زور دیا ہے اور جو طریقہ کا رعطا فرمایا ہے ان کے بعض پہلوؤں پر مختصر گفتگو کی گئی۔ نیز یہ بھی واضح ہوا کہ اسلام کی نظر میں فلاح کا تعلق انسانی زندگی کے دونوں حصوں دنیا اور آخرت دونوں سے ہے اور حیات انسانی اور انسانی زندگی سے وابستہ اہم معاملات پر مغرب اور اسلام کی آراء کے مقابل سے ان میں موجود باہمی تقاؤت بھی سامنے آیا۔ یہ تمام امور اس بات کے شاہد ہیں کہ آپ ﷺ کی تعلیمات ہی حقیقی معنی میں مکمل فلاح و کامرانی کی ضامن ہیں اور ان پر عمل پیرا ہو کر ہی اس عالم آب و گل کو صحیح معنی میں انسانیت کیلئے فلاحی مقام میں تبدیل کیا جاسکتا ہے۔

ضرورت ان تعلیمات کو سمجھنے اور ان پر غور و فکر کے بعد ان کی روح کے مطابق ان پر عمل پیرا ہونے کی ہے۔ اللہ تعالیٰ علم عمل میں تقاؤت دور فرمائے اور ہمارا حامی و ناصر ہو۔

وصلی اللہ تعالیٰ علی نبینا محمد وآلہ واصحابہ ومن تبعهم اجمعین باحسان الى
یوم الدین - و ماعلینا الالبلغ المبين



مصادر وحواشی

- ١۔ القرآن، سورة روم، آیت: ٣٠
- ٢۔ ابو داؤد / السنن / بیروت، دار الفکر، ٩٩، ص ٢٣٠، ج ٣
- ☆ ٣۔ حمیدی / المسند / رقم ١١١٣ - ابو علی احمد بن علی بن امین الموصی / المسند / بیروت، دار لكتب العلمية، ٩٨، ص ٦٣٣، رقم ٦٢٧، ج ٥
- ☆ ٤۔ لوئیس معلوف / المجد / مطبع کاظمی، بیروت، طبع عشرہ، ١٩٣٧، ص ١٧
- ٥۔ ابن منظور / لسان العرب / نشر ادب الحوزه، قم ایران، ١٣٠٥ هـ / ج ٦، ص ١٠
- ٦۔ راغب اصفهانی / مفردات / مصطفی البابی الحلمی، مصر، ١٩٦١، ص ٢٨
- ٧۔ لوئیس معلوف / المجد / ص ١٧
- ٨۔ القرآن کریم میں لفظ انسان ۲۶ مقاتات پر انسان دس جگہ انسان ایک بارا و رسان ۲۶ مرتبہ ذکر ہوا ہے - دیکھئے سید فضل الرحمن / مجمجم القرآن / ادارہ مجددیہ، کراچی، دوسرا یہیش / ص ١٧
- ٩۔ القرآن، سورہ اسراء، آیت: ١١
- ١٠۔ القرآن، سورہ کہف، آیت: ٥٣
- ١١۔ ابن منظور / لسان العرب / ج ٦، ص ٦١
- ١٢۔ سید فضل الرحمن / مجمجم القرآن / ص ٣٣٢، مجموعی طور پر لفظ ناس قرآن کریم میں ۲۳۰ مرتبہ آیا ہے
- ١٣۔ ابن منظور / لسان العرب / ج ٢، ص ٥٣٢
- ☆ ١٤۔ محمد بن ابی بکر بن عبد القادر رازی / مقار الصحاح / مصطفی البابی الحلمی، مصر، ١٩٥٠، ص ٥٣٥
- ☆ ١٥۔ ابو علی / المسند / ج ٦، ص ٢٩٨، رقم ٢٧٣
- ١٦۔ راغب اصفهانی / مفردات / ص ٣٨٥
- ١٧۔ زبیدی / تاج العروس، بذیل مادہ فلنج
- ١٨۔ بخاری / ارشد، کتاب من قب الانصار / باب دعا انبیاء صلی اللہ علیہ وسلم الانصار و المهاجرة، رقم ٣٢٩٥
- ☆ ١٩۔ ابن الجعفر / فتح الباری / ج ٧، ص ١٣٩
- ٢٠۔ القرآن، سورہ عنكبوت، آیت: ٦٣
- ٢١۔ مظلومون قرآن کریم میں ۱۲ مقاتات پر آیا ہے - مثلاً بقرہ آیت ٥، آل عمران آیت ١٠٣، اور اعراف آیت ٨ / مجمجم القرآن / ص ٣٦

- لسان العرب / ج ٢ / ص ٥٣٧ - ١٩
 ايضاً - ٢٠
 احمد بن حنبل / المسند / دار احياء التراث العربي، بيروت، ٩٣٤ / ج ٢ / ص ٥٣٧ رقم ١٥٥٩٣ - ٢١
 القرآن، سورة بقرة، آية ٢٠٠ - ٢٢
 ابو علي / المسند / ج ٣ / ص ٢٢٥ رقم ٣٣٣٣ - ٢٣
 بخاري / الادب المفرد / رقم ٢٨٧ - ☆
 القرآن، سورة مونون، آية ٦٥ - ٢٤
 القرآن، سورة على، آية ١٣ - ٢٥
 پروفیسر سید محمد سعید / مغربی فلسفہ تعلیم کا تقدیری مطالعہ / ادہ، تعلیمی تحقیق، لاہور ١٩٨١ / ص ٥٥ - ٢٦
- 27- Bertrand Russell / History of European Philosophy / p-816.
 28- Bertrand Russell / Man in the Modern world. Newyork, P-131.
 29- Quoted By C.A Coulson / Science and Christian / P-4
- القرآن، سورة بقرة، آية ٢٩ - ٣٠
 القرآن، سورة قصص، آية ٨٣ - ٣١
 القرآن، سورة تین، آية ٣ - ٣٢
 القرآن، سورة مائدۃ، آية ٣٢ - ٣٣
 ابن الجھن المعقلانی (م ٨٥٢ھ) فتح الباری، قدیمی کتب خانہ کراچی، ج ١٢، ص ٢٣٦ - ٣٤
 محمد بن اسامة البخاری رحمۃ اللہ علیہ، کتاب الدیات، باب قول اللہ تعالیٰ "وَمَنْ أَحْيَا حَمَّاً" - ٣٥
 ايضاً، کتاب الدیات، باب من طلب، دم امری بغیر حق - ٣٦
 احمد بن حنبل / المسند / ج ٣ / ص ٥٨٥ رقم ٥٩٢، یوپلی روایت کا حصہ ہے، کمل روایت اس طرح ہے:
 "عن ابی هریرۃ ان النبی ﷺ وقف علی ناس جلوس فقال! الا خیر کم بخیر کم من شر کم؟ فسکت القوم فاعداه لثلاث مرات فقال رجل من القوم ابلي يارسول الله قال: خیر کم من
 یرجی خیرہ ویؤ من شرہ، وشر کم من لا یرجی خیرہ ولا یومن شرہ"
 القرآن، سورة بقرة، آية ٢١٧ - ٣٨
 احمد بن حنبل / المسند / ج ٣ / ص ٥٣٧ رقم ١٥٥٩٣ - ٣٩
 محمد يوسف الصاحب الشامي / سبل الحمد والرشاد (سیرت شامي) دار الكتب العلمية، بيروت ٩٣٤ - ٤٠

ج ٧، ص ١٢

- ابو حامد محمد بن الغزالی، احیاء علوم الدین، مصطفی البابی الحنفی، مصر ١٩٣٩ء، ج ٣، ص ٥٢
- امام مالک بن انس الموطا، میر محمد کتب خانہ کراچی، باب حسن الحلق
- نور الدین علی بن ابو بکر حشیشی، مجمع الزوائد، دار الفکر، بیروت، ١٩٣٤ء، ج ٨، ص ٢٧٥، رقم ١٣١٨٨
- احمد بن حنبل، المسند، ج ٤، ص ٦٦٥
- مسلم، صحیح، ج ٤، ص ٢٣٢، رقم ١٧٧، عن علی بن ابی طالب پیرا، ایک طویل روایت کا حصہ ہے۔
- محمد بن سعد الطبقات، دارالكتب العلمیہ، بیروت، ١٩٧٦ء، ج ٤، ص ٢٧٣
- مسلم، صحیح، کتاب المساجد، باب ٢٨، رقم ٢٧٣
- القرآن، سورہ قلم آیت: ٣
- شامی، سبل الهدی والرشاد، ج ٧، ص ١٣
- ابوداؤ، المسنون، دار الفکر، بیروت، ١٩٣٤ء، ج ٣، ص ٢٢٨، رقم ٣٦٨
- احمد، المسند، ج ٢، ص ٣٩٣، رقم ٣٥٣
- حاکم، السند رک، دارالكتب العلمیہ، بیروت، ١٩٩٠ء، ج ١، ص ٢٣، رقم ١
- الیضا، ج ١، ص ١٢٨، رقم ١٩٩
- احمد، المسند، ج ٧، ص ٢٦٨، رقم ٢٥٠١
- احمد، المسند، ج ٥، ص ٢١٥، رقم ١٧٢٧٨
- پیشی، مجمع الزوائد، ج ٨، ص ٣٦، رقم ١٢٦٥، عن ابی شعبان
- ابن حبان، صحیح، مؤسسة الرسالة، ج ٢، ص ٢٠١، رقم ٣٨٢
- ☆ ☆ ☆ ☆ ☆ ☆ ☆ ☆ ☆ ☆

- 53- The Universal almanac edited by John W. Wright universal press syndicate co missourt USA 1996 page-281
- 54- The Social experience: an introduction to sociology by James W. Vander Zanden Random House New York 1988 page-335, 352-362.
- حشیشی، مجمع الزوائد، ج ١، ص ٦٣، رقم ٢٢
- القرآن، سورہ مجرات، آیت ١٣
- ترمذی، الجامع المسنون، ج ٣، ص ٢٣٢، رقم ١٢٢٧
- القرآن، سورہ بقرۃ، آیت ٣١-٣٠
- ۔ ٥٥ ۔ ٥٦ ۔ ٥٧ ۔ ٥٨

- القرآن سورہ عکبوت آیت ۳۳۔ ۵۹
- سید محبوب حسن واٹسی، ششماہی "السیرۃ العالیٰ"، مدیر سید فضل الرحمن، ناشر زدار اکٹھی ببلکیشز، کراچی، شمارہ ۳، ربیع الاول ۱۴۲۱ھ / جون ۲۰۰۰ء، ص ۸۰۔ ۶۰
- ایضاً، ص ۸۱۔ ۶۱
- القرآن سورہ مجادلہ آیت ۱۱۔ ۶۲
- حیثی، مجمع الزوائد، ج ۱، ص ۳۲۳، رقم ۸۷۲۔ ۶۳
- ترمذی، الجامع السنن، دار الفکر، ۹۳، ج ۲، ص ۲۹۸، رقم ۲۶۶۳، عن کعب بن مالک۔ ۶۴
- حیثی، مجمع الزوائد، ج ۱، ص ۳۲۸، رقم ۸۶۳۳۔ ۶۵
- ترمذی، الجامع السنن، ج ۲، ص ۳۱۲، رقم ۲۶۹۲، عن ابی المامد الباحلی۔ ۶۶
- احمد، المسند، ج ۳، ص ۲۹۰، رقم ۱۰۰۹۸، عن ابی هریرۃ۔ ۶۷
- اری، السنن، قدیمی کتب خانہ کراچی، ج ۱، ص ۱۳۸، رقم ۵۵۶۔ ۶۸
- 67- Encyclopaedia Britannica(1768) Vol-7, P.964
- 68- Encyclopaedia Britannica(1768) Vol-7, P.964
- القرآن سورہ جبرات آیت ۱۳۔ ۶۹
- القرآن سورہ النعام آیت ۱۵۹۔ ۷۰
- ابوداؤ السنن، ج ۲، ص ۲۵۵، رقم ۲۷۵۸، عن ابی ذر۔ ۷۱
- احمد، المسند، ج ۶، ص ۳۰، رقم ۲۱۵۲۳، عن ابی معاذ بن جبل۔ ۷۲
- ترمذی، الجامع السنن، ج ۲، ص ۲۸، رقم ۲۱۷۳۔ ۷۳
- حاکم، المستدرک، دارالكتب العلمیہ، بیروت ۹۰ء، ج ۱، ص ۲۲۰، رقم ۳۹۱، اس میں فاتحہ السواد العظیم کے الفاظ زائد ہیں۔ ۷۴
- مستدرک، ایضاً، ص ۱۹۹، رقم ۳۹۰۔ ۷۵
- القرآن سورہ توبہ آیت ۱۰۳۔ ۷۶
- حیثی، مجمع الزوائد، ج ۳، ص ۲۰۰، رقم ۳۳۳۲۔ ۷۷
- ایضاً، ص ۲۰۱، رقم ۳۳۳۶۔ ۷۸
- ایضاً، ص ۱۹۸، رقم ۳۳۲۶۔ ۷۹